



**EXAMINATIONS COUNCIL OF SWAZILAND
JUNIOR CERTIFICATE EXAMINATION**

SiSwati

Paper 2

207/02

October/November 2012

2 hours

Additional Material: Answer Booklet

READ THESE INSTRUCTIONS FIRST

1. Write your **centre number**, **candidate number** and **name** on all the work you hand in.
2. Write in dark blue or black pen.
3. Do not use staples, paper clips, highlighters, glue or correction fluid.
4. Answer **all** questions in both sections A and B.
5. At the end of the examination, fasten all your work securely together.
6. The number of marks is given in brackets [] at the end of each question or part question.

DO NOT TURN OVER THIS PAGE UNTIL YOU ARE TOLD TO DO SO.

This question paper consists of **8** printed pages.

SICEPHU A

UMBUTO 1

Tindvuku Tiyabuya

Fundza lesivisiso bese uphendvula imibuto letawulandzela.

Uma bangake beve basakati kutsi ubaluleke kanganani umsebenti labawenta lamawayilesini bangagaba emafahlawawane bagidze kudzele sibukeli. Tingoma betidlalwa ewayilesini ngekulawulwa Lihlabangane lelimhlophe tiye tawugucula umcondvo waFalakhe. Bandlancane wemphakatsi **waseMasokeni** abengawucedzi umnyaka angakamtekisi licala Falakhe. Nekumhlawulisa bekufana nekutsela emanti emhlane welidada. Ingani bebatsi bamgwebile aphindze avele ngalokunye kuganga lokukhulu. Lelijaha lalilihle mane nje laloniwa kudzakwa bese lenta bucala lobuhambisa lugogo. Nguye lowa sewebe timbuti tebantfu, sewuvune emasimu ebantfu akusakhulunywa phela yekushaya bantfu labanganacala.

Ekuhambeni kabi kwakhe Falakhe kwangayitolo watikhandza endlalelwe licansi phansi kwesihlahla semganu alaliswe khona. Umbala wawuphose wagamuka ahlalelwe ngulabakwati kugoba emagagu lanjengaye. Ngenca yekungakwati kuhamba walalela umsakato. Wahhala khona lapho walalela netinjunju letihlabako embaleni kanye nengoma lebeyibesele emsakatweni. Umhlabeleli bekaphindza mlayeto munye lotsi “tindvuku tiyabuya.....” lengoma yayihamba itsi lokwenta kulabanye nakuwe kutawubuya. Loku kwamenta Falakhe wakhumbula emahlandla ahlukubeta bantfu ngekubashaya. Noma bekafisile kutsalalisa angawunaki lomlayeto wengoma bekangeke akhone ngoba beyibesele njalo ibuye inanatelwe naliphimbo lemsakati. Vele nje kwakute indlela langete angayiva ngayo.

Kuhambe wabona kutsi lomsakati bekacondzene naye nakayiphindza phindza lengoma. Ngaleso sikhatsi wanakisisa umugca engomeni lowawutsi nawufuna batfu bakutsandze kufanele ubatsandze nawe..... Nawufuna bakuhloniphe nawe kufanele ubahloniphe. Noma abengatsini Falakhe wakubona ngembaba kutsi tindvuku tatibuyile sibili. Sekalalele lomsakati kanye nalengoma leyase iliphela endlebeni wafika lapho ancuma kugucula inhliyo. Nguye loya asanesifiso lesingangabati sekufuna kuhlonipha, atsandze bantfu aphindze abaphatse ngemusa. Akubanga malanga mangaki Falakhe waphola embaleni tase tiphumela ebaleni titselo temsakati. Wasukuma wangenela indlela wabingelela wonkhe lahlangana naye ngebuso lobumamatsekako. Labakhona kunaka tintfo bakubona loku bavele basho kutsi uyobe usetukwe masu. Kwabatsatsa emalanga kubona kutsi besekaphendvukile.

Akubanga malula ku Falakhe kugucula lugogo lwakhe. Kukhona bantfu lebebahlangu naye bamtsatse ngekwakudzala. Kwakumbita kutsi naye acishe ahlutfukelwe yinhlitiyo nasabona acaphateka. Pho, noma kunjalo, bekasolo atibone njalo tindvuku tibuya wase uyacinisela wabamba similo ngisho kushisa. Itse iyawuphela iminyaka lemibili tacala titselo teludvumela loluhle tabonakala. Naku ngalelinye lilanga ummango uncoma kutsi abe ngumengameli weluhlelo lekufaka emanti lahlobile emakhaya. Naye lonkhabi akatikholwanga tindlebe takhe. Wawutsatsa ngekujabula umsebenti wakhe. Wahlela tindlela tekusebenta nesive waphumelela umsebenti.

Kwanakeka nje impela kutsi likhasethi lelikhala ewayilesini yakhe nakagujwa umsele wemanti lalibelesele ngengoma letsi "Tindvuku tiyabuya". Bekayivuma lengoma aze atikhandze avukwe lusinga. Ngoma ndzini yayisuke imkhumbute lawo malanga asibheva abuye akhumbule nekutsi waphendvuka njani. Bekayidlala ngenhloso yekutjela labanye kutsi bawucaphele lomlayeto wayo. Lengoma akayiphindzanga emahlandla lamangaki kungakagcwali tinyembeti emehlweni amake Ntezinde. Umuntfu lomdzala bekakhaliswa kubona kutsi tintfo timhambela kabi nje kwakubuya takakhe tindvuku. Walahla phansi lifosholo bekasebenta ngalo kulowo msele washikitela walibangisa kumakhelwane wakhe wayocolisa. Kube lomsakati bekangabona titselo temsebenti wakhe bekayojabula ize inhlitiyo yakhe ize itsi cosololo. Falakhe bekafise shengatsi sive sakubo singayekela kujayivela tingoma letidlala ewayilesini kuphela kepha sinake nemilayeto letiyicuketse.

IMIBUTO

- (a) Bhala ligama lendzawo yakubo Falakhe. [1]
- (b) Kushoni kutsi kuhlawulisa Falakhe kwakufana nekutsela emanti emhlane welidada. [2]
- (c) Bhala kubili kukhohlakala lokwakwentiwa nguFalakhe. [2]
- (d) Sihloko sengoma leyatsintsa inhlitiyo ya Falakhe sasitsi "Tindvuku tiyabuya"
- i) Kusho kutsini lokutsi tindvuku tiyabuya ? [1]
- ii) Chaza kutsi tambuyela kanjani tindvuku Falakhe. [2]
- (a) Yini bulukhuni lahlangu nabo Falakhe emva kwekugucula imphilo yakhe? [1]

- (b) Sive sesigodzi sakubo Falakhe sakhombisa ngani kutsi sesiyametsemba Falakhe? [2]
- (c) Chaza sifiso bekanaso Falakhe ngesive sakubo nasilalela tingoma ewayilesini. [2]
- (d) Umsakato udlala indzima lemcoka etimphilweni tebantfu. Bhala **kubili** lokukhomba loku usekele ngalokutsetse endzabeni. [2]
- [15]**

Umbuto 2

Fundza lesivisiso bese uphendvula umbuto lotawulandzela.

MKHULU KHEHLA

Nawungena emtini wamkhulu Khehla kuvele kukucacele kutsi alisilo lalamuhla-ke lelikhaya. Nesihambi lesishonelwe lilanga singawukhetsa kube nguwona lesingafihla kuwo inhloko lenemehlo. Ingani ubukeka umdzala ukhona awusilo lulala. Tindlu takhona takhiwe sibili lite tikhomba iminyaka timile. Noma indzawo yamkhulu Khehla ingasilo litsafa lelinganani kepha yena abenebuciko bekuyisebentisa ngebunono kute ukhucite sivuno lesenele umndeni wakhe. Indlala nje yintfo lengazange seyisondzele emtini wamkhulu Khehla. Sonkhe sigodzi sakuMagele lapha ngesheya kweSalema eShiselweni sasati kahle kamhlophe ngamkhulu Khehla nemndeni wakhe. Kusebentisa kahle kwakhe lomhlaba kwamenta wadvuma sigodzi sonkhe.

Ngaphandle kweludvumela lwekulima, kunyenti lokwakwenta mkhulu Khehla Masuku atiwe kulesigodzi. Kukhutsala ngukona kwakuhamba embili. Bekawutsandza yini pho umhlabatsi. Ensimini nasengadzeni yakhe kwakubindze wena bhatata, mazambane, mmbila, bhanana netitselo letinyenti. Emmangweni bekayisukumela etulu indzaba yentfutfuko. Kwakulivela kancane kutsi umkhandze emphakatsi akhuluma ngebantfu. Imibono yakhe yayinguleletsa inchubekela phambili esigodzini. Bukhehla bakhe babumsita kakhulu kutsi avule iminyango leminyenti lebeyitawusungula intfutfuko kulesigodzi sakuMagele. Kufika kwakhe edolobheni lelincane lakaHlatsi bekungamvumeli kutsi ancandzeke angakavakasheli lihhovisi laka hulumende lelinetigulumba tekubhodvula imigwaco. Noma sesifikile sigulumba sesivula umgwaco bashayeli baso bebavele balihlabise ngenhloko kutsi sasicelwe ngumkhulu. Lokunye lokwakwenta sive sendzawo simatise Khehla kwakubuhle benhlitiyo yakhe, angasuye gubhela kwesakhe. Tigulumba temgwaco bekangatifuneli umgwaco loya kakhe kuphela kepha bekatibitela sive sonkhe.

Sive sihlala sitsatsekile ngendlela latsandza ngayo salukati sakhe sakaMabuza, intfombi yase Ntontozi. Tjani bendzawo imbala bebungakutjela kutsi mkhulu Khehla nagogo Mabuza bomjingi namkhotsane. Batukulu bakhe nebantfwabakhe besebanakile lokutsi labantfu labadzala bebatsandzana sibili. Ingani bekasukeka- nje mkhulu “ahlatjwe kugula” uma umkakhe angekho. Noma kungahamba yena Masuku umkakhe bekagula nakangasabuyi ekhaya. Uma uke wabakhandza endlini babobabili wawungafunga kutsi indlu igcwele. Bayahlala babukane emehlweni bashise tindzaba letibahlekisa uze umangale. ULaMshengu sewaba nenkinga yekuhamba libanga lelidze. Loko kwakungahluphi muntfu ngoba liKhehla lakhe lalimyela konkhe lapho afuna kuya khona.

Indlela lomkhulu bekacine ngayo emtimbeni wawungafunga kutsi lijaha. Bekahamba ashikitele ubone nje kutsi nemalunga asamvumela. Bumphunga enhloko nasesilevini kwakungukona lokwakwenta uyikholwe iminyaka yakhe. Tindzaba tebudzala bakhe wawutsi nawutihlanganisa ubone kutsi yindzala sibili lensimbi. Nawuyisondzelela ikutekela tindzaba teMphi yeSibili. Inhlonipho uyifundzisile emndenini wakhe. Wonkhe umntfwana wakhona nakakuvusela ukha mabili matsatfu emabanga esinanatelo sakho nakasati, nawe utivele wemukelekile.

Usebentile Masuku eNtalasifane asebenta kubobani pho, lwalungafakwa emaBhunwini. Kubeketela nje yintfo longeke umlinge ngayo Khehla. Uyalati liBhunu naseligweje libovu lifutselwa ngisho tindlebe. Bekaletfula khona lapho libuye phansi litincengele wena lowabona umuntfu asondzelela libhubesi alikhipha linyeva. Lalitsi liBhunu nalivukwa yinkhani bese tonkhe tisebenti tibhaca emva kwaKhehla alehlulekise nje ngemoya lophansi. Noma mkhulu angayanga esikolweni washeshe wawabamba emagama lamanyenti latawutjela umlungu kutsi kungentiwani kute imfuyo yelipulazi indlondlobale.

Masuku bekametsamba Umdali wakhe. Bekungamehluli kumbikela nasive sakubo sesifa emasimini nasemfuyweni. Bekungakavami kutsi abubule mahhala lomuntfu lomdzala. Nebantfu besebanaka kutsi litulu liyavama kubuya nakwenyuke mkhulu waya egcumeni. Noma bebangeke bamtfume bebavame kuhleba batsi, “safa somiso, ingabe mkhulu Khehla utawenyuka nini kuya lapha egcumeni lakhe?” Abenesiphiwo sekuhlala phansi eluleke labacabene, advudvute labadzabukile emoyeni.

UMBUTO :

Ngemagama langengci kulalikhulu (100), bhala sifinyeto salenzaba ukhombise tizatfu letenta Mkhulu Khehla Masuku abe neludvumela loluhle.

[15]

SICEPHU B : LUHLELO

Phendvula yonkhe imibuto kulesicephu.

UMBUTO 3.

(a) Lamagama lalandzelako atitfo tini tenkhulumo?

- i) emafahlawane [1]
- ii) Falakhe [1]
- iii) Tebantfu [1]
- iv) lokukhulu [1]
- v) lelimhlophe [1]

(b) Khipha takhi talamagama lalandzelako

- i) emafahlawane [2]
- ii) lelimhlophe [2]

(c) i) Sebentisa lamagama lonikwe wona wakhe sitfo senkhulumo losinikiwe.

Ligama lonikwe lona	Sitfo senkhulumo	Ligama lolakhile
Bukela	libitomuntfu	[1]
Umhlane	sandziso	[1]
Emanti	sento	[1]
Hamba	sibaluli	[1]
Umsakato	buniyo	[1]

(d) Shano kutsi tiyini letakhi letidvwetjelwe

- i) Indiza yewela intsabakati [2]
- ii) Ematjana ami mahle [2]
- iii) Nakisisa loku lengikushoko. [2]

[20]

UMBUTO 4.

(a) Sebentisa, sivisiso 1 (Tindvuku Tiyabuya), indzima 2 ukhiphe naku lokulandzelako:

- i) Libito lelikusigaba 2 bunye. [1]
- ii) Libito lelikusigaba 2 bunyenti. [1]
- iii) Libitosento. [1]
- iv) Sabito sekukhomba lesendvulele/lekucaliswe ngaso ebitweni [1]
- v) Sibaluli lesisuselwe esentweni. [1]
- vi) Buniyo lobunesicu semvelo. [1]
- vii) Buniyo lobakhiwe ebitweni. [1]
- viii) Sihlungo. [1]
- ix) Sento lesiphundvulekile. [1]
- x) Sandziso sesimo. [1]

(b) Bhala imisho ibe nanati tabito letilandzelako utidwebele.

- i) sabito selucobo sigaba 4 bunyenti. [2]
- ii) sabito sekukhomba bucalu sigaba 1a bunyenti. [2]

- iii) sabito sekukhomba khashane sigaba 8. [2]
- iv) sabito lesibalako ngesicu /-nkhe/ sigaba 1 bunye. [2]
- v) sabito lesibalako ngesicu bili sigaba 6. [2]

[20]